

ċkejken, mhux le f'surtek, iżda f'gens artek. Mur u idha għand dawk il-ghorrief ġermaniżi, ingliżi, franċiżi, taljani, lilek jilqgħu b'imħabba u b'ferha kbira, mhux le għax għarfu bħalna minn sider ommhom, iżda billi għarfu li inti wiehed min l-isbaħ u mil l-eqdem ilsna ta' l-Orient. Imxi dejjem il-quddiem qatt la thares lejn il babaw li juruk eghdewwietek, zomm xandar dejjem ilsienek safi bħalma għal eluf ta' snin zamme u qatt ma bżajt u la mill-Griegi, la mir-Rumani, Kartagiżi Spanjoli, Franċiżi, u mitt gens ieħor li fuqek saltan. Kelma oħra u biż-żejjed. Qabel inhallik nitlobok, ja *Malti* lsienna, tiġi żżurna, jekk jista' jkun, aktar fil-qrib. Nitlobuk ukoll kull mita toħroġ taħzen fik bosta tagħlim fuqek in-nifsek. Nitlobuk turina u tfsirna s-sabiħ nisel tiegħek; min kienet ommok, min huma hutek, qrabatek. Nitlobuk turina kif intassew ilsien għalik kif qal minnek il-gharef Pietru D'Onofri (fil-ktieb tiegħu Paġ. 202) "*Il linguaggio maltese, molti credono arabo, ma in verità è lingua a parte, e propria delle isole di Malta*". Urina, iva, kemm inti ta' min igħozzaw u jfahhrek kif qalet minnek il-gharfa: *Civiltà Cattolica* "*La lingua maltese è venerabile per la sua antichità*" u fuq kollox urina li minn għajrek ma jigrilniex haġ'ohra hlief bħal dik il-qasbi li tixxejjer ma' kull riħ, billi ma għandhiex min iwizinha, nitilgħensna: "*Nationality is tested by speech*", nitilfu:... "ta' demmna f'jur:—jitbiddel hsiebna, jitbiddlu qlubna — it-tajjeb kollu jidher u jmur". Is-sliem għalik, ja *Malti*.

(Jahfrilna M. talli qassarnielu xi ftit: dan għamilnieh billi bawtulna tard hafna u ma kellniex wisa' biż-żejjed.)

## TNEHIDA

Issa kif ix-xemx għabet għal kollox mill-gholjiet, igbor ma' dwarek, hija, għal ftit il-hsibijiet.

Int rajtha fl-ghodwa tielgha id-dawl tarmi bil-hlewwa, rajtha f'nofs il-jum tiżreg bħal nar ta' qilla w-dnewwa,

bil-ftit il-ftit bdiet tnaqqas mal-jum, id-dawl u s-saħħa, mal-jum għabet għal kollox, xejn ma halliet minn tagħha

Sew-sew l-għamla ta' hajtek titla', tissaħħaħ, tmur, dil-hajja li bħal l-ilma tinxered malli tfur.

C. M. B.

## MISTOQSIJET U TWEĠIBIET

G. G. (GUDJA). Trid taf il-ghala l-kunjomijiet (ismijiet tal-familja) ma niktuhomx bl-ortografija tagħna bħal ma niktuhom kliem ieħor.

L-isem tal-familja hi haġa li ma tistax tmissha u għandek tħalliha kif dak li jkun wiritha u li fuqha, għal iktar minn raġuni waħda, l-alfabet xjentifiku tal-Għaqda ma għandu l-ebda jedd. Mhux hekk iktarx l-ismijiet tal-fonti, bħal ma ngħidu ahna: *Ganni* flok *Gianni*; *Karmnu* flok *Carmnu*.

Ma ngħidlekx li dawn il-Kunjomijiet ma ssibhomx miktubin daqqa mōd, daqqa ieħor, bħalma dlonk issib min jikteb: *Xerri* u *Scerri*, *Sciberras* u *Xiberras*, *Scicluna* u *Xicluna* fejn l-*sc* u l-*x* għandhom lehen wiehed, bħalma wkoll issib fil-kunjomijiet *Schembri* (Xkembri) *Cuschieri* (Kuxkieri) li xejn ma jaqbel ma' dak il-lehen li jātu l-istess *sc* u *x* fil-kunjomijiet: *Gascun* (Gaskūn) *Axisa* (Aksisa).

Dawn huma fdalijiet u xhieda ta' dik il-kitba ewlenija f'Malta ta' xi 500 sena ilu u fuqhom, li biha, fuq l-ortografija taljana u sqallija ġew mahżuzin min-nutari l-kunjomijiet maltin fit-testamenti u l-kuntratti, u bħala dokument ta' wirt ta' isem il-familja ma jistgħux jittiesfu, għalkemm miktubin hażin.

Insibu l-istess haġa f'kunjomijiet ta' familji Ingliżi.

Ismijiet Maltin bħal: *Axiak*, *Agius*, *Ebejer*, jekk niġu għal dik li hi *etimologija* u *ortografija* ta' kelma, imisshom jinkitbu: *Għaxaq*, *Għaġuż*, *Għbejjer* (plur: ta' *Għabura*). Fuq biljett ta' wiehed min-nobbli werrieta tal-kunjom *Axiak*, dan l-isem hu miktub *Għaxaq*, sinjal li dak li hu, għoġbu jibqa' jzomm l-ortografija ta' dan l-isem kif wiritha mir-razza.

G. M. (GĦAWDEX). Il-kelma *Mgarr*, mogħtija bħala plurâl ta' *Moġra* jew *Miġra*, fl-ewwel haġa tal-"*Malti*" paġ. 11., hi miktuba hażin. Trid tiġi *Mgâr*. Nistqarru li l-iżball hu tagħna waħdu u mhux ta' T. Z. li kien kitibha sewwa. Waqt it-tiswijiet ta' l-istampa hallatnieha mal-kelma *Mgarr* ta', ngħidu ahna, *Mgarr ix-Xini*, isem ta' post (*mimmât*) li ġej mill-verb: *garr* u mhux minn *ġera*, li minnu hu mnissel l-isem l-ieħor ta' *moġra*.

Għalkemm kif taħseb int il-kelma *Mgarr*, bħal l-isem ta' l-*Imgarr* ta' Għawdex, qiegħed biex ifisser *port* jew *lok*, iktarx f'xatt il-baħar, *mnejn* u *fejn* tingarr il-merkanzija ta' l-ibliet. [cfr. VASSALLI. *Lexicon* 476] — isem imnissel mill-verb *garr*